

ẸKỌ JESU NIPA QJỌ ISINMI ATI AWỌN

IBEERE MIIRAN

Matteu 12:1-50

ẸKỌ 42 --- FUN AWỌN QDỌ

AKQSORI: “Ranti ojọ isimi, lati yà a simimọ” (Ẹksodu 20:8).

Pataki Ju Lọ

“Anu li emi nfẹ ki iṣe ẹbọ” ni koko ohun ti Jesu n fẹ fi yé awọn Farisi nigbakuugba. Wọn gbé ara wọn ga nitori awọn eto ti wọn n ṣe ti o jẹ mọ iṣe-isin wọn. Awọn irubọ ti wọn n ṣe ninu Tẹmpili ati ẹran pupọ ti wọn n pa gẹgẹ bi a ti paṣe ninu Ofin ti a fi fun Mose, ṣe pataki pupọ fun wọn ju lati ṣe itojú awọn talaka, lati fi ifẹ hàn fun awọn alaini, ati lati ran awọn ẹlẹṣẹ lówọ ki wọn le ri igbala.

Qlọrun ti paṣe pe ki wọn ṣe awọn irubọ ati orẹ wọnni, nitori “laisi itajẹsilẹ kò si idariji” fun ẹṣẹ (Wo Heberu 9:19-22). Wọn jẹ àpẹrẹ Jesu Ẹni ti yoo wá lati ta Eje Rẹ silẹ ki awọn eniyan ba le ri igbala. Şugbọn awọn Farisi wonyii n ṣe eto iṣe-isin si Qlọrun nigba ti ọkàn wọn kún fun ẹṣẹ.

Ki i ṣe pe Jesu n waasu ẹkọ titun miiran. Wolii Isaiah ti sọ asọtẹlẹ ni ọpọlọpọ ọdun ṣeyin nipa bi Qlọrun kò ti ka irú awọn eniyan ti wọn n sin In ni iru ọna bẹẹ si. Nigba ti awọn eniyan wonyii n gbọran si Qlọrun, O gbádun oorun didùn ti o n ti ibi pẹpẹ wá, nibi ti a ti n sun awọn ẹbọ wọnni; nigba ti awọn eniyan naa dẹṣe, Qlọrun wi pe, “Kini ọpọlọpọ ẹbọ nyin jasi fun mi? emi kún fun orẹ sisun agbò, ati fun orá ẹran abópa; bẹni emi kò si ni inu didùn si ẹjẹ akọ malú, tabi si ti ọdọ-agutan, tabi si ti obúko ... Oşù titun nyin ati ajo idasilẹ nyin; ọkàn mi korira; nwọn jasi iyọlenu fun mi; o sù mi lati gbà wọn” (Isaiah 1:11, 14).

Eyi ni Qlọrun kan naa Ẹni ti O ti fi ifẹ sọrọ fun awọn Ọmọ Israẹli pe: “Emi o si gbà nyin ṣe enia fun ara mi, emi o si jẹ Qlọrun fun nyin” (Ẹksodu 6:7); ati pẹlu, “OLUWA Qlọrun rẹ ti yàn ọ lati jẹ enia ọtọ fun ara rẹ, jù gbogbo enia lọ ti mbẹ lori ilẹ” (Deuteronomi 7:6). Qlọrun fẹran awọn eniyan Rẹ, O si fẹ ki wọn fẹran Oun. Nigbakigba ti wọn ba sin In pẹlu gbogbo ọkàn wọn, ti wọn si fẹran Rẹ ju ohunkohun ninu ayé lọ, Oun a tú ibukun nla nla le wọn lori; şugbọn nigba ti wọn ba fi ete wọn bu ọla fun Un ti ọkàn wọn si jinna si I, Oun a rán iponju si wọn. A ko le ni ireti lati gba ibukun Qlọrun bi a ba n bo ẹṣẹ mọra. Jesu ri ẹṣẹ naa, O mọ ẹni naa ni ẹlẹṣẹ, O si wi pe “Qkàn ti o ba ṣe, on o kú” (Esekieli 18:20).

Awọn akowe ati awọn Farisi kọ Iwe Mimọ tokàn-tokàn, wọn si le ka gbogbo idajo ti Qlọrun ti rán sori awọn eniyan nigba ti wọn dẹṣe; şugbọn wọn kò gba ikilọ fun ara wọn. Wọn n bo ẹṣẹ wọn mọra sibẹ. Jesu bá wọn wi kikan kikan, O si pe wọn ni “iboji funfun, ti o dara li ode, şugbọn ninu, nwọn kún fun egungun okú.” Ọpọ igba ni a gbọ bi O ti dá wọn lẹbi ti o mu ni lọkan şinşin bayii pe: “Egbé ni fun nyin, ẹnyin akowe ati Farisi, **agabagebe!**” O sọ fun wọn pe wọn n san idamẹwa; wọn n gba adura gigùn; wọn n ṣe irubọ; şugbọn wọn ti fí “qràn ti o tobiju ninu ofin silẹ laise, idajo, ānu, ati igbagbó.” Nigba ti Paulu kowe si awọn ara Romu, o wi pe, “Ifẹ ki iṣe ohun buburu si ọmọnikeji rẹ: nitorina ifẹ li akója ofin” (Romu 13:10). Bi o ba ṣe pe awọn Farisi ni ifẹ Qlọrun ninu ọkàn wọn bi o ti yẹ ki wọn ti ni in, i ba ti rọrun fun fun wọn lati pa Ofin mó lai ṣe idaji láláa ti wọn n ṣe. “Ifẹ li akója ofin.” Bi a ba fẹran Qlọrun pẹlu gbogbo ọkàn, àya, iyè, ati agbára wa, ati ọmọnikeji wa gẹgẹ bi ara wa, a ko ni ṣe ohunkohun ti Ofin kọ fun wa lati ṣe.

Jesu ko ti i sọrọ lile bẹẹ fun awọn ẹlẹṣẹ ri, awọn ti kò ṣe agabagebe pe wọn n sin In. O wá lati gba ẹlẹṣẹ là; orẹ ẹlẹṣẹ ni. Awọn Ju takò O pe, “Qkunrin yi ngbà ẹlẹṣẹ, o si mba wọn jeun” (Luku 15:2); “Wò o, ọjeun, ati ọmuti, orẹ awọn agbowode ati awọn ẹlẹṣẹ” (Matteu 11:19). Laaarín awọn ẹlẹṣẹ, Jesu ri awọn eniyan ti wọn n fẹ ki a gbà wọn là, awọn ti wọn n fẹ jẹwọ ti wọn si n fẹ ronupiwada ẹṣẹ wọn.

Bibu Qlá fun Qjọ Isinmi

A ṣe akiyesi pe pupọ ninu awọn iṣe-iyanu iwosan ti Jesu Kristi ṣe, O ṣe wọn ni ojọ Isinmi. O le ṣai jẹ pe ojọ naa gan an ni Jesu yàn fun rere i ṣe; şugbọn awọn iṣe ti O ṣe ni Qjọ Isinmi naa maa n mu ijà wá nigbakuugba, o le jẹ nitori idi eyi ni a si ṣe ni akọsilẹ rẹ leralera. Dajudaju Jesu fi ifẹ ati aanu hàn fun awọn alaisan, awọn amókún, awọn ayarọ ati awọn afọju -- ifẹ si ni akója Ofin. Jesu beere lówọ awọn agabagebe wonyii bi wọn kò ba ni yọ agutan ti o bá bọ sinu iho ni ojọ Isinmi kuro. Dajudaju wọn yoo yọ ọ. Şugbọn eniyan kò ha niye lori ju agutan lọ? Njẹ kò ha ṣe pataki ju lọ pe ki a wo arọ kan sàń? Iru iwa ti awọn Farisi n hù yii le mu ki eniyan rò pe wọn gba pe agutan niye lori ju arọ lọ. Njẹ o hàn si ọ bi awọn eniyan wonyii ti lọ jinna to kuro ninu ifẹ ti Qlọrun fẹ ki wọn ni ninu ọkàn wọn?

Jesu ati awọn ọmọ-eyin Rẹ n rin koja lọ ninu oko ọkà kan ni ojọ Isinmi kan, ebi si n pa wọn. Ofin Mose kò pe e ni ole jija bi ẹni kan ba jẹ nnkan kan ninu oko ẹlomiran nigba ti ebi ba n pa a. Şugbọn nitori Jesu ati awọn ọmọ-eyin Rẹ n ya ipẹ ọkà ni ojọ Isinmi, awọn Ju tun fi I sùn pe wọn n rú Ofin. O daju pe wọn o ti fi ariwisi wọn

igba gbogbo dá Jesu lagara, şugbõn O gbiyanju lati şe alaye fun wõn idi ti Oun fi ni etõ lati şe ohun ti Oun şe. O wi pe awõn alufaa a maa pa ẹran – **eyi ti o jẹ** işe şişe – **ni** ojõ Isinmi, şugbõn nitori a şe e fun işe-isin Tẽmpili, wõn gbà pe o dara. A kõ Tẽmpili yii lati fi bu olá fun Olõrun, nitori naa o daju pe Omõ Olõrun tobi ju Tẽmpili naa lõ. Nitori bẹẹ bi Jesu bá jẹ ki awõn omõ-eyin Rẹ jẹ okà ninu oko ni ojõ Isinmi, ki i şe ẹşẹ.

Bi o tilẹ şe pe Olõrun sinmi ni ojõ keje, O si ya a si mimõ, lẹyin ti O dá ayé tán, sibẹ a ko fun awõn Omõ Israẹli laşẹ lati pa ojõ yii mõ titi a fi fun wõn ni Ofin, nigba ti a fi ojõ keje lele gege bi ojõ Isinmi ni iranti idasile wõn kuro ni oko-ẹru (Deuteronomi 5:15). Jesu tẽnu mõ ọn bi o ti şe pataki to fun awõn Onigbagbõ lati pa gbogbo ofin iyoku ti a fi fun ni ninu Ofin Mewaa mõ ninu ẹmi, şugbõn kò tun paşẹ pe ki a pa ojõ Isinmi mõ.

Awõn Onigbagbõ maa n pa ojõ kin-in-ni oşẹ mõ, Ojõ Oluwa. A ri ojiji yii ninu Majemu Laelae. Ninu Lefitiku 23:9-12 ni a ti ri awõn itõni fun ẹbõ “akõso,” a si şe akiyesi pe a şe ẹbõ yii “ni ijõ keji lehin ojõ-isimi” (ẹşẹ 11). Paulu, ninu ori iwe rẹ lori ajinde, sọ fun wa bi ẹbõ yii ti şe pataki tó: “Njẹ nisisiyi Kristi ti jinde kuro ninu okú, o si di akõbi ninu awõn ti o sùn” (1 Kõrinti 15:20). Nitori naa, nigba ti Jesu Kristi jinde, O şe imuşẹ Ebõ akõso naa. O jinde kuro ninu okú ni ijõ keji lẹyin ojõ Isinmi, gege bi akõso ẹbõ naa.

“Ojõ kini ọşẹ” ni ojõ ti Jesu jinde; Oun si ni ojõ ti O fi ara hán nigba pupõ fun awõn omõ-eyin nigba ti wõn pejo pò. Oun si ni ojõ ti Ẽmi Mimõ bà le awõn eniyan ti o pejo pò si yara oke, ni akoko ti a fi ipilẹ ijõ Kristi lele. Oun ni ojõ ti ijõ akõkõ ti pamõ lati ọgõrun ọdun titi di okòó-le-òdòdúnrun o le merin lẹyin ikú Oluwa wa (100 A.D. si 324 A.D.), ati gege bi ẹri ti o kari ayé lati ẹnu awõn baba lati igba Ignatius titi de ọdõ Eusebius, ẹri ti o tako ẹkõ pe a kò pa ojõ Oluwa mõ titi di igba ti ijõ Aguda fi seto rẹ lẹyin ọdun pupõ ti a ti dá ijõ Kristi silẹ ni ayé.

Ki ni a ni lati şe lati bu olá fun Ojõ Oluwa? Jesu kò paşẹ fun wa pe a kò gbõdõ dá iná tabi se ounjẹ ni Ojõ Oluwa; Oun kò sọ fun wa pe mile kan aabõ nikan ni a gbõdõ rin, eyi ti i şe irin Ojõ Isinmi kan labẹ ofin igba laelae. Oluwa n fẹ ki a sẹ ara wa kuro ninu igbadun ti ara wa, ki a si sin Oun nikan (wo Isaiah 58:13, 14). Bi o ba gbà wa lati rin irin-ajo aadõta mile lati lõ waasu Ihinrere, Jesu ní inu didùn si eyi, şugbõn a kò gbõdõ lo Ojõ Oluwa fun irin-ajo lati gbadun ara wa, tabi ki a rin irin-ajo lõ si ọna jijin ju bi o ti yẹ lõ. Bi a bá fẹran Oluwa, a o lo ojõ yii fun isin Rẹ, a o si şe iwõnba awõn ohun kékèké ti a ko le şe alai şe. A gbõdõ jẹun ni Ojõ Oluwa, ki a le ni okun lati şe işe Oluwa, şugbõn a kò gbõdõ şe alai naani isin Rẹ nitori a fẹ lõ si àpẹjẹ nla nla tabi ajõ ti o larinrin. A gbõdõ ra ounjẹ wa laaarin ọşẹ ki a si şe imurasilẹ ni ojõ Satide, ki okàn wa ba le wà lõdõ Jesu ni Ojõ Oluwa ki a si sin In.

A ti sọ tẹlẹ pe nigba ti a ba fẹran ẹni kan, yoo wù wa lati şe nnkan fun un. Bi a ba fẹran Jesu, ohun ti yoo şe pataki ju ni igbesi-ayé wa ni lati şe ifẹ Rẹ. Ifẹ ti o wà ninu okàn wa yoo mu wa fẹran ojõ Rẹ, a o si fi gbogbo agbára wa tan Ihinrere igbala kale. Boya eniyan tilẹ le gba owo pupõ fun işe ti o şe ni Ojõ Oluwa, şugbõn njẹ a le fi owó wé ifẹ wa si Olõrun? Njẹ igbala ẹmi eniyan kò ha şe iyebiye ju agutan lõ?

Şişe Ifẹ Rẹ

Ta ni awõn ti Jesu fi şe ti Rẹ? “Nitori ẹnikẹni ti o ba nşẹ ifẹ Baba mi ti mbẹ li ọrun, on na li arakunrin mi ati arabinrin mi, ati iya mi.” “Şugbõn iye awõn ti o gbà a, awõn li o fi agbara fun lati di omõ Olõrun, ani awõn na ti o gbà orukõ rẹ gbõ” (Johannu 1:12). Şe akiyesi ohun ti Paulu Apos̄teli sọ nipa ibukun awõn omõ Olõrun: “Bi awa ba si jẹ omõ, njẹ ajogun li awa, ajogun Olõrun, ati ajumojogun pẹlu Kristi; bi o ba şe pe awa bá a jiya, ki a si le şe wa logo pẹlu rẹ” (Romu 8:17). Njẹ o le ronu ogún iyebiye ti a ni, ti a fi n pè wa ni omõ Olõrun? Şugbõn a gbõdõ ni ifẹ Olõrun naa ninu okàn wa lati jẹ omõ Rẹ. “Ki ẹnyin ki o fẹ awõn ọtá nyin, ki ẹnyin ki o si şore, ki ẹnyin ki o si winni, ki ẹnyin ki o máşẹ reti ati ri nkan gbà pada; ẹre nyin yio si pò, awõn omõ Ọgá-ogo li a o si ma pe nyin” (Luku 6:35).

AWÕN IBEERE

- 1 Ojõ wo ninu oşẹ ni o jẹ ojõ Isinmi awõn Onigbagbõ, ki ni şe ti a fi n pa ojõ yii mõ?
- 2 Sọ orişirişì ọna ti eniyan le fi şe aibu olá fun ojõ Isinmi.
- 3 Bawo ni a şe le mõ pe ẹni kan jẹ Onigbagbõ?
- 4 Idapõ wo ni Jesu wi pe o wà laaarin Oun ati awõn ti o n şe ifẹ Rẹ?
- 5 Ki ni Samuẹli wi fun Saulu pe o sànnu ju ẹbõ lõ?